

# КӨЗЭТЧИ ГҮЛЛЭСИ

ЖЕҢОВА АЛЛАҢЫН ПАДШАҢЛЫҒЫНЫ БЭЖАН ЕДИР



## Өлүм

Һәјатын тамамы,  
јохса давамы?



## НЕЧӨ ДҮШҮНҮРСҮНҮЗ?

Өлүм Аллаһын бизим үчүн ирадәсинин бир һиссәсидир? Мүгәддәс Китабда жазылыб: «[Аллаһ] онларын көзләриндән бүтүн јашлары силәчәк. Артыг өлүм олмајачаг» (Вәһј 21:4). «Көзәтчи гүлләси»нин бу сајында Мүгәддәс Китабын һәјәтлә вә өлүмлә бағлы нә дејилдији изаһ олунур.

## ӨЛҮМЛӘ БАҒЛЫ МҮГӘДДӘС КИТАБДА НӘ ЈАЗЫЛЫБ?

- 3 Өлүм һәјәтын давамдыр?
- 4 Өлүмлә бағлы Мүгәддәс Китабда нә жазылыб?

## ҺӘМЧИНИН БУ САЈДА

### 8 ДОҒМАЛАРЫМЫЗДАН КИМСӘ ӨЛҮМЧҮЛ ХӘСТӘЛИЈӘ ТУТУЛАНДА

### 11 ИЛИАС ҺАТЕР ВӘ ОНУН ИБРАНИ ДИЛИНДӘ ДӘРЧ ЕТДИЈИ ГЕЈРИ-АДИ МҮГӘДДӘС КИТАБ

### 13 ИБРАНИ ӘЛИФБАСЫНЫН ӘН КИЧИК ҺӘРФИ

### 14 ЈЕР ҮЗҮНДӘ ЧӘННӘТ — ХӘЈАЛДЫР, ЈОХСА РЕАЛ?

### 16 МҮГӘДДӘС КИТАБЫН ЧАВАБЫ




Даһа чох мәлумат алмаг вә ја Мүгәддәс Китабы пулсуз өјрәнмәк истәјәрдиниз?

[www.jw.org/az-cyrl](http://www.jw.org/az-cyrl) сајтына дахил олун вә ја ашағыдакы үнванлардан биринә јазын.

ҚҮРЧҮСТАН:  
Јеһованын Шаһидләри  
Тбилиси, 0182  
Aerodromis das., 13, № 10

РУСИЈА:  
Свидетелям Иеговы,  
а/я 182, Санкт-Петербург, 190000

Үнванларымызын там сијаһысыны бурадан тапа биләрсиниз: [www.jw.org/az-cyrl/әлағә](http://www.jw.org/az-cyrl/әлағә)



## Инсан нијә өлүр?

(МҮГӘДДӘС ЈАЗЫЛАРЫН ТӘЛИМЛӘРИ > МҮГӘДДӘС ЈАЗЫЛАРА АИД СУАЛЛАРА ЧАВАБ бөлмәсинә дахил олун)

**Көзәтчи гүлләси®**  
Јеһова Аптаһын Падшаһлығын Бәзн Әдир

Vol. 138, No. 10 2017 AZERBAIJANI (Cyrillic)

Һәр нәшрин тиражы: 61 651 000  
Тәрчүмә олундуғу дилләрин сајы: 302 ДИЛ

Бу нәшр сатыш үчүн нәзәрдә тутулмајыб. Көнүллү ианәләр һесабына дәрч едилән бу журнал Мүгәддәс Китаб үзрә үмүдүнја маарифләндирмә ишинә хидмәт едир.

Ианә етмәк үчүн [www.jw.org](http://www.jw.org) сајтына дахил олун.

Ситат кәтирилән әјәләр Мүгәддәс Китабын «Јени Дүнја Тәрчүмәси»ндәндир.

«КӨЗӘТЧИ ГҮЛЛӘСИ» журналы Каинатын һөкмдары олан Јеһова Аллаһын адыны учалтмаг мәгсәдилә дәрч олунур. Бу журнал инсанлара көзәл хәбәри чар чәкир: тезликлә Аллаһ бүтүн писликләрә сон гојуб дүнјаны Чәннәтә чевирәчәк. «Көзәтчи гүлләси» журналы охучуларыны инсанларын әбәди јашамасы үчүн өзүнү гурбан верән вә һазырда Аллаһын дәркаһында падшаһ таһтында отуран Иса Мәсиһә иман кәтирмәјә чағырыр. 1879-чу илдән фасиләсиз нәшр олунан бу журнал Мүгәддәс Китаба әсаслаһыр вә сијаси мәсәләләрә тохунмур.

*The Watchtower* (ISSN 0043-1087) Issue 10 July 2017 is published monthly with an additional issue published in January, March, May, July, September, and November by Watchtower Bible and Tract Society of New York, Inc.; L. Weaver, Jr., President; G. F. Simonis, Secretary-Treasurer; 1000 Red Mills Road, Wallkill, NY 12589-3299. © 2017 Watch Tower Bible and Tract Society of Pennsylvania. Printed in Germany.  
**Нәшријат:** © Druck und Verlag: Wachturm Bibel- und Traktat-Gesellschaft, Selters/Ts., V. i. S. d. P. Manfred Steffensdorfer, Selters/Ts.

# Өлүм һәјатын давамдыр?

БУ МӨВЗУ илә бағлы мүхтәлиф фикирләр мөвчуддур. Кимиси өләндән сонра инсанын башга бир аләмдә, башга бир шәкилдә јашамаға давам етдијинә, кимиси фәрғли вүчудда јенидән доғулдуғуна, кимиси исә өлүмлә һәр шејин битдијинә инаныр.

Јәгин ки, бу мөвзу илә бағлы сизин дә јашадығыныз чәмијјәтин вә мәдәнијјәтин тәсири алтында формалашмыш мүәјјән фикриниз вар. Көрүндүјү кими, өлүмдән сонра һәјатын олуболмадығы илә бағлы чохлу вә бир-бириндән фәрғли инанчлар мөвчуддур. Бәс дүзкүн чавабы ким билир? Ону кимдән вә һарадан өјрәнмәк олар?

Әсрләр боју дин хадимләри инсанлара руһун өлмәзлији тәлимини тәблиғ едибләр. Демәк олар, бүтүн әсас динләрин нүмајәндәләри, христианлар, һиндуистләр, јәһудиләр вә башгалары руһун өлмәзлијинә, бәдәнин өлдүјүнә руһун исә бәдәндән чыхыб башга бир дүнјада јашадығына инаныр. Буддистләр исә инаныр ки, инсанын дахилиндәки гүввә вә ја шүур инсан дөнә-дөнә дүнјака кәлмәклә нирванаја говушур, јәни али мәгсәдә чатыр.

Бу тәлимләрә сөјкәнәрәк дүнјадакы әксәр инсанлар өлүмүн башга бир дүнјака ачылан гапы олдуғуна инаныр. Бу сәбәбдән чохлары үчүн өлүм һәјатын өнәмли мәрһәләсидир вә Аллаһын ирадәсинә дахилдир. Бәс билмәк истәјәрдиниз, өлүмлә бағлы Мүгәддәс Китабда\* нә јазылыб? Онда нөвбәти мәғаләни охујун. Чох еһтимал ки, охудуғларыныз сизи тәәччүбләндирәчәк.

\* Төврат, Зәбур, Инчил



Демәк олар, бүтүн әсас динләрин нүмајәндәләри руһун өлмәзлијинә инаныр





# Өлүмлө бағлы Мүгөддөс Китабда нө жэзылыб?



Мүгөддөс Китабын «Жардылыш» бөлмөсинө эсасэн, Аллах илк инсаны жарадандан сонра она демишди: «Бағдакы бүтүн ағачларын мејвөсиндөн үрөјин истөјөн гөдөр жејө билэрсэн. Анчаг хөјирлө шөри билмө ағачынын мејвөсиндөн же мө, чүнки ондан жејөн күн һөкмөн өлөчөксэн» (Жардылыш 2:16, 17). Бу ајөдөн ајдын шөкилдө көрүнүр ки, Адөм Аллаһын эмринө итаөт өтсөјди, һөч вахт өлмөјөчөкди, эбөдијјөн Эдөн бағында јашајачагды.

Чох тэөссүф ки, Адөм Аллаһа итаөт өтмөди, һөвва она гадаған олунмуш мејвөни тәклиф өдөндө алыб жеди (Жардылыш 3:1–6). Бу итаөтсизлијин ачысыны бүтүн бөшөр аилөси бүкүнө кими чөкир. Мүгөддөс Китабын бир ајөсиндө дејилир: «Күнаһ бир адам васитөсилө, өлүм дө күнаһ васитөсилө дүнјаја кирди. Белөчө, өлүм бүтүн адамлара кечди, чүнки һамы күнаһ ишлөјиб» (Ромалыларө 5:12). Бу ајөдө сөзү кедөн «бир адам» Адөмдир. Бөс күнаһ дејөндө нө нөзөрдө тутулур вө нөјө көрө бу күнаһ өлүмө көтириб чыхарды?

Күнаһ дејөндө, Адөмин өтдији һәрәкөт, јөни билө-билө Аллаһын ганунуну позмасы нөзөрдө тутулур (1 Јөһја 3:4). Өлүм исө, Аллаһын Адөмө дөдији кими, бу күнаһын чөзөсы иди. Адөм, өлөчө дө ондан төрөјөн инсанлар Аллаһын эмринө итаөт өтсөјдилөр, күнаһын вө өлүмүн нө демөк олдуғуну билмөјөчөкдилөр. Аллах инсаны өлмөк үчүн јаратмамышды, ону јашамаг үчүн, һөтта эбөди јашамаг үчүн јаратмышды.



## Эбәди јашамаг мүмкүндүр?

Бир нечә ил эввәл алимләр планетин ән узунөмүрлү чанлысыны ашкар едибләр. Онлар бу биткинин бир нечә мин ил јашы олдуғуну еһтимал едирләр. Бу битки «Posidonia oceanica» нөвүндән олан ади дәнизотудур. О, Испанија илә Киприн ортасында Аралыг дәнизинин дибинин бөјүк бир саһәсини өртүр.

Фикир верин, ади битки бир нечә мин ил јашајырса, инсан нијә јашамасын?! Гочалма просесләрини өјрәнән алимләр инсан өмрүнү узатмағын мүмкүн олдуғуну дүшүнүрләр. Мәсәлән, бу мөвзүјә һәср олунмуш китабларын бириндә бу саһәдә апарылан «чохсајлы габагчыл елми лајиһәләрдән» бәһс олунур. Бу елми лајиһәләрин инсан өмрүнә тәсири олуб-олмајачағыны исә кәләчәк көстәрәчәк.

Амма инсан өмрүнү эбәдилик узатмаға мүасир елмин гүдрәти чатмаз. Чүнки Мүгәддәс Китабда дејилир ки, һәјат мәнбәји Јараданымыз Јеһова Аллаһдыр (Зәбур 36:9). Аллаһын елчиси Иса Мәсиһ дуасында демишди: «Эбәди һәјат одур ки, Сәни, тәк керчәк Аллаһы... танысынлар» (Јәһја 17:3). Көрүндүјү кими, Аллаһ Ону таныјан вә Ону разы салан инсанлара эбәди һәјат бәхш едәчәк.



Biosphoto/Biosphoto/Superstock

Алимләр еһтимал едир ки, бу дәнизотунун бәзи нөвләринин бир нечә мин ил јашы вар

Көз габағындадыр ки, Мүгәддәс Китабда дејилдији кими, өлүм «бүтүн адамлара кечди». Бәс өләндән сонра нә баш верир? Инсан мөвчудлуғуна давам едир? Чохлары бу суала «бәли» дејә чаваб верир. Онларын фикринчә инсанын дахилиндә руһ адланан бир гүввә вар вә о, өлмәздир. Амма бу фикир Аллаһын Адәмә дедији сөзләрә зидд кедир. Чүнки Аллаһ Адәмин күнаһынын чәзасы кими она өлүм һөкмү кәсмишди. Әкәр инсан өләндән сонра ондан һансыса бир гүввә ајрылыб, јашамаға давам етсәјди, онда өлүм чәза сајылмазды. Амма билдијимиз кими, Аллаһын бүтүн сөзләри һагдыр, «Онун јалан данышмасы мүмкүн» дејил (Ибраниләрә 6:18). Јалан данышан Шејтан иди, о, һәвваја демишди ки, Аллаһын гадаған етдији мејвәдән јесәләр, әсла өлмәјчәкләр (Јарадылыш 3:4).

Белә исә ортаја башга суал чыхыр, әкәр өлмәз руһ тәлими јудурмадырса, онда инсан өләндән сонра, әслиндә, нә баш верир?

### МҮГӘДДӘС КИТАБ МӘСӘЛӘЈӘ АЈДЫНЛЫГ КӘТИРИР

Јарадылыш 2:7 ајәсиндә јазылыб: «Јеһова\* Аллаһ торпагдан инсаны јаратды вә онун бурнуна һәјат нәфәси үфүрдү, беләчә, инсан чанлы варлыг олду». Бу ајәдә ишләнән «чанлы варлыг» ифадәси ибраничә «нефеш» сөзүндән әмәлә кәлир вә һәрфи мәнәсы «нәфәс алан варлыг» демәкдир.

Көрүндүјү кими, Мүгәддәс Китаба әсасән, Аллаһ Адәми јараданда она «һәјат нәфәси» вә ја һәјат гүввәси верди вә Адәм чанлы варлыг олду. Мүгәддәс Китабда дејилмир ки, Аллаһ Адәмә өлмәз руһ верди. Әкәр Мүгәддәс Китаб инсанын өлмәз руһа малик олдуғуну өјрәтмирсә, бу тәлим әксәр динләрә һарадан кечиб? Бу суала чаваб тапмаг үчүн кәлин гәдим Мисирә гыса бир сәјаһәт едәк.

\* Мүгәддәс Китаба әсасән, Аллаһын ады.



## ӨЛҮМ — ҺӘЈАТЫН ТАМАМЫ

Мүгәддәс Китабда ајдын шәкилдә дејилир ки, өлүләр гәбирдәдир вә бир күн дириләчәкләр (Јәһја 5:28, 29). Онлар нә әзаб чәкир, нә дә ағры һисс едир, чүнки Ваиз 9:5 әјәсиндә дејилир ки, «өлүләр һеч нә билмир». Иса пејғәмбәр өлүмү дәрин јухуја бәнзәтмишди (Јәһја 11:11–14). Буна көрә дә, өлүләрдән горхмаг лазым дејил вә нечә дејәрләр, онларын руһуну шад етмәк үчүн нәләрсә етмәјә еһтијач јохдур. Өлүләр бизә нә көмәк едә, нә зәрәр јетирә биләрләр, чүнки «мәзарда нә иш, нә нијјәт, нә елм, нә дә һикмәт вар» (Ваиз 9:10). Амма Аллаһ бизә көзәл үмид верир, О, өлүм јухусунда олан инсанлары дирилдәчәк вә өлүмү әбәдилик јох едәчәк (1 Коринфлиләрә 15:26, 55; Вәһј 21:4).

## БҮТПӘРӘСТ ДИНЛӘРИН ИНАНЧЛАРЫ ДҮНЈАЈА ЈАЈЫЛЫР

Б. е. ә. V әсрдә јашамыш јунан тарихчиси Һеродот јазмышды ки, «инсан руһунун өлмәзлији һаггында илк дәфә тәлим» јарадан мисирлиләр олмушдур. Гәдим халглардан олан бабиллиләр дә инсанын өлмәз руһа малик олдуғуна инанырдылар. Бөјүк Искәндәр б. е. ә. 332-чи илдә Јахын

## Мүгәддәс Китаб инсанын өлмәз руһа малик олдуғуну өјрәтмир

Шәрги фәтһ етмәздән әввәл јунан философлары өлмәз руһ тәлимини кениш тәблиғ етмишдиләр, беләчә, бу тәлим гыса бир мүддәтдә бүтүн Јунан империјасына јајылмышды.

Ерамызын биринчи әсриндә јәһудиләрин ики әсас мәһһәби сајылан ессен вә фәрисе тәригәтләри инсан өләндән сонра руһун јашадығыны өјрәдирди. «Јәһуди енциклопедијасы»нда јазылыб: «Өлмәз руһ тәлими јәһудиләр арасында јунан тәфәккүрүнүн вә Платон фәлсәфәсинин тәсири нәтичәсиндә јајылмышды». Биринчи әсрдә јашамыш јәһуди тарихчиси Иосиф Флави бу тәлими Мүгәддәс Јазылара јох, Јунан фәлсәфәсәвәрләринә аид әфсанәләр топлусу адландырдығы «јунан оғууларынын инанчлары» илә әлагәләндирмишди.

Јунан мәдәнијјәтинин тәсири артдыгча бүтпәрәст динләрдән чыхан бу тәлим христианлыға дахил олду. Тарихчи Чона Лендорун јазыларына әсасән, «Платон иддиа едирди ки, инсанын руһу бир вахтлар көзәл бир мәкәнда јашајыб сонрадан бу позғун дүнјаја дүшүб. Бу тәлим Платон фәлсәфәси илә христианлығын гарышмасыны асанлашдырмышды». Беләчә, бүтпәрәстликдән доған



# Нәжә көрә Мүгәддәс Китаба етибар етмәк олар?

Әмин ола биләрик ки, Мүгәддәс Китабда җазылан һәр кәлмә һәгигәтдир. Кәлин буну сүбут едән бир нечә дәлили нәзәрден кечирәк:



**Аллаһдан назил олуб.** Мүгәддәс Китаб 16 әср әрзиндә, ерамыздан әввәл 1513-чү илдән тәхминән ерамызын 98-чи илинә гәдәр 40 нәфәр пејғәмбәр тәрәфиндән җазылмышдыр вә 66 бөлмәдән ибарәтдир. Бу гәдәр заман әрзиндә вә фәргли инсанлар тәрәфиндән җазылмасына баһмајараг, Китабын бүтүн әјәләри һәмаһәнқдир вә фикирләр бир-бирилә узлашыр. Бу, сүбут едир ки, Мүгәддәс Китаб Уча Җараданымызын Кәламыдыр. О, Өз сөзләрини елчиләри васитәсилә бизә ачыб.



**Тарихи баһымдан дәгигдир.** Мүгәддәс Китабда тәсвир олуан һадисәләр тарихи фактларла үст-үстә дүшүр. «һүгүгшүнас Мүгәддәс Китабы тәдгиг едир» адлы китабда дејилир: «Романларда, әфсанәләрдә вә ујдурма әһвалатларда һадисәләр узаг бир јерә вә мүйәјән олмајан бир замана аид едилер... Мүгәддәс Китаб исә чатдырдығы һадисәләрин тарихи вә јери барәдә сон дәрәчә дәгиг мәлумат верир».



**Елми баһымдан дәгигдир.** Мүгәддәс Китаб елми китаб олмаса да, елми мәсәләләрдә дәгигдир. Орада әсрләр сонра тәсдигини тапан мәлуматлар вар. Мәсәлән, Мүгәддәс Китабын «Лавилеләр» бөлмәсинин 13 вә 14-чү фәслиндә Аллаһ халгына кикијена вә карантинлә бағлы бир сыра кәстәришләр вермишди. Бу кәстәришләр инсанлар бактерија вә вируслар барәдә мәлуматлары кәшф етмәздән узун илләр әввәл верилмишди. һәмчинин Мүгәддәс Китабда јерин һечликдә асылдығы вә даирә формасында олдуғу җазылыб. Бу факты алимләр бу әјәләр җазыландан бир нечә әср сонра кәшф едиб. (Әјјуб 26:7; Әшија 40:22).

Бунлар Мүгәддәс Китабын Аллаһдан олдуғуну сүбут едән јалныз бир нечә дәлилдир. Китабын өзүнүн дә тәсдиг етдији кими «Мүгәддәс Җазылардакы һәр кәлмә Аллаһдандыр вә тәлим, тәнбеһ, ислаһ үчүн... фәјдалдыр» (2 Тимутијә 3:16).

өлмәз руһ тәлими христиан килсәләри тәрәфиндән гәбул олунду вә христиан дининин әсас тәлимләриндән бири олду.

## «ҺӘГИГӘТ СИЗИ АЗАД ЕДӘЧӘК»

Мүгәддәс Китабын бир әјәсиндә җазылыб: «Аллаһын руһу әјдын дејир ки, кәләчәкдә бәзиләри алдадычы вәһјләрә вә чинләрин тәлимләринә гулаг асыб имандан дәнәчәк» (1 Тимутијә 4:1). Бу сөзләрин керчәк олдуғу көз габағындадыр. Чүнки өлмәз руһ мәфһуму чинләрин тәлимләриндән биридир. Көрүндүјү кими, бу тәлим Мүгәддәс Китаба әсасланмыр, онун көкү гәдим бүтпәрәст динләрә вә фәлсәфәјә дајаныр.

Хошбәхтликдән бу сахта тәлимин буховундан азад олмаг мүмкүндүр. Мүгәддәс Китабда дејилир: «Сиз һәгигәти дәрк едәчәксиниз вә һәгигәт сизи азад едәчәк» (Җәһја 8:32). Мүгәддәс Китабдан сәһиһ билик алмагла инсан Аллаһа гаршы күфр олан бу чүр тәлимләрин вә әксәр динләрин тәблиғ етдији әјинләрин тәсириндән гуртула биләр. Аллаһын Кәламындакы һәгигәт инсанлары өлүмлә бағлы адәт-әнәнәләрин вә мөвһуматын әсарәтиндән азад етмәјә гадирдир. («Өлүм — һәјатын тамамы» адлы чәрчивәјә баһын.)

Җараданымыз биз инсанлары 70—80 ил јер үзүндә өмүр сүрүб сонра әбәдилик башга аләмә көчмәк үчүн јаратмајыб. Јарадыб ки, јер үзүндә әбәди јашајыб Она итаәткар бәндә олаг. Бу көзәл нијјәт Аллаһын бәшәријјәтә бәсләдији мәһәббәтин нишанәсидир вә бу нијјәт мүтләг керчәк олачаг (Мәлаки 3:6). Давуд пејғәмбәр дә буна әмин иди. О белә җазмышды: «Саләһләр јерә саһиб олачаг, орада әбәди јашајачаглар» (Зәбур 37:29). ■



Өлүмдән сонракы һәјатла бағлы әтрафлы мәлумат үчүн Җеһованын Шаһидләри тәрәфиндән дәрч олунмуш «Мүгәддәс Китаб тәлимләри» китабынын 6-чы фәслинә баһа биләрсиниз. Китабы [jw.org/az-cyrl](http://jw.org/az-cyrl) сајтыннан да охумаг мүмкүндүр. һәмчинин бу коду скан етмәк олар.



## ДОҒМАЛАРЫМЫЗДАН КИМСӘ ӨЛҮМЧҮЛ ХӘСТӘЛИЈӘ ТУТУЛАНДА

ДОРИНИН һәјат јолдашы Уеслинин 54 јашы олан-  
да һәкимләр онун бејниндә бәдхассәли шиш ашкар  
етмишди вә демишдиләр ки, онун чәми бир нечә ај  
өмрү галыб\*. Бу хәбәр Дорини чох сарсытмышды.  
О дејир: «Тулағларыма инана билмирдим. Бир нечә  
һәфтә өзүмә кәлә билмәдим. Инана билмирдим ки,  
бу, мәним башыма кәлиб. Дүшүнмәздим нә вахтса  
башыма белә бир шеј кәләр».

Тәәссүф ки, Доринин башына кәләнләр бу күн  
ади һал алыб. Өлүмчүл хәстәлик истәнилән ан  
һәр бир инсаны јахалаја биләр. Тәрифәлајигдир  
ки, чохлары бу чүр хәстәлијә тугулан әзизләринә  
өзләри гуллуғ едирләр. Амма етираф етмәк ла-  
зымдыр ки, хәстәјә бахмағ чох чәтиндир. Бәс нә ет-  
мәк олар ки, хәстәјә јахшы гуллуғ олунсун вә хәс-  
тә өзүнү раһат һисс етсин? Хәстәјә бахан инсана бу  
дөврдә һиссләрини чиловламаға нә көмәк едә бил-  
ләр? Хәстәнин өлүмү јахынлашанда нә етмәк ла-

зымдыр? Өввәлчә кәлин көрәк нәјә көрә бу күн  
өлүмчүл хәстәјә бахмағ чәтиндир?

### ДӨВРҮМҮЗҮН ЧӘТИНЛИКЛӘРИ

Өтән әсрләрдә һәтта ән инкишаф етмиш өл-  
кәләрдә белә, инсанлар чох аз јашајырды. Онлар  
инфексион хәстәликләрдән вә бәдбәхт һадисә нә-  
тичәсиндә чох тез бир заманда һәјатларыны ити-  
рирдиләр. Хәстәханалар аз олдугундан әксәр хәс-  
тәләрә аилә үзвләри евдә гуллуғ едирди вә онлар  
елә евдәчә өлүрдүләр.

Дөврүмүздә елми наилијәтләрин сәјәсиндә һә-  
кимләр хәстәликләрлә мүбаризә апарыб өмрү узат-  
маға мүвәффәғ олулар. Кечмишдә бәзи хәстәлик-  
ләрдән инсанлар дәрһал өлүрдүләр, бу күн исә  
бу хәстәликләрлә узун илләр јашамағ мүмкүн-  
дүр. Һәкимләр бу хәстәләрин өмрүнү узатсалар  
да, буну мүәличә адландырмағ олмаз. Бу хәстәләр,  
адәтән, о дәрәчәдә һалсыз олулар ки, өзләри өз-

\* Адлар шәртидир.



ләринә гуллуҗ едә билмирләр. Бу чүр хәстәләрә гуллуҗ етмәк һәддән артыг ағыр олур.

Әввәлләр хәстәләр евдә өлүрдү, инди исә, адә-тән, хәстәханада вәфат едирләр. Буна көрә дә бу күн әксәријәт инсанын нечә өлдүјүндән бихәбәр-дир, аз сәјда адам киминсә өлдүјүнү өз көзү илә көрүб. Бу мәлуматсызлыг хәстәнин гоһумларыны горхуја салыб хәстәјә гуллуҗ етмәјә мане олур, он-ларын әл-голуну бағлајыр. Белә вәзијәттә онлара нә көмәк едә биләр?

## ҺӘР ШЕЈИ ӘВВӘЛЧӘДӘН ГӘРАРЛАШДЫРЫН

Дорин кими, чохлары доғмаларынын өлүмчүл хәстәлијә тутулдуғуну ешидәндә чох сарсылыр-лар. Бу вәзијәттә инсан нараһатчылыг, горху вә кәдәр һисс едир. Бәс бу һалда инсана гаршыдакы чәтинликләрә һазырлашмаға нә көмәк едә биләр? Аллаһын мүгәддәс бәндәләриндән бири дуасын-да белә демишди: «Бизи өјрәт ки, күнләримизин гәдрини биләк, үрәјимиз һикмәтли олсун» (Зәбур 90:12). Аллаһа үрәкдән дуа едиб Ондан һикмәт ис-тәјин ки, сиз дә күнләринизин гәдрини биләсиниз, јәни хәстә гоһумунузун өлүмүнә гәдәр галан күн-ләри дүзкүн шәкилдә кечирә биләсиниз.

Бунун үчүн һәр шеји әввәлчәдән гәрарлашдыр-маг лазымдыр. Хәстә фикрини чатдыра билирсә вә бу мөвзуда данышмаг истәјирсә, ондан соруш-маг олар ки, о, гәрар вермәк игтидарында олмајан-да онун јеринә ким гәрар версин. Ачыг данышыб нөвбәти мәгамлары дәгигләшдирмәк лазымдыр: ону хәстәханаја гојмағынызы, өләндә һәјата гәј-тармаға чәһд етмәјинизи, мүәјјән мүәличә үсулун-дан истифадә етмәјинизи истәјир? Бу, анлашыл-мазлыгларын гаршысыны алачаг вә хәстәјә бахан инсаны вичдан әзабындан гуртарачаг. Хәстәнин аиләсинә әввәлчәдән ачыг сөһбәт етмәк лазымдыр ки, сонра фикирләрини анчаг хәстәнин гуллуғуна чәмләјә билсинләр. Мүгәддәс Китабда дејилдији кими «мәсләһәтсиз нијјәт боша чыхар» (Мәсәлләр 15:22).

## ХӘСТӘЈӘ НЕЧӘ КӨМӘК ЕТМӘК ОЛАР?

Хәстәјә гуллуҗ едән инсанын әсас иши хәстәнин раһатлығыны тәмин етмәкдир. Хәстәни ону севди-јинизә әмин един, гојмајын өзүнү тәнһа һисс ет-син. Мәсәлән, онун үчүн маһны вә ја китаб охујун.

## ҺӘЈАТЫН СОН ҺӘФТӘЛӘРИ

Адәтән, һәјатынын сон һәфтәләрини јашајан хәс-тәдә ашағыдакы әләмәтләрдән бир нечәси, јахуд һамысы олур\*:

- ▶ *Иштаһасы кәсилир.* Хәстәнин ағзыны вә додаг-ларыны ислатмаг (глисерин истифадә етмәк олар) вә алһына нәм дәсмал гојмаг она јахшы тәсир едә биләр.
- ▶ *Хәстә тәк галмаг вә ја әтрафында аз адам көр-мәк истәјир.* Онун үчүн сакит шәраит јарадын.
- ▶ *Чох јатыр.*
- ▶ *Сәбирсиз олур.* Онун сәбирсиз һәрәкәтләри-нин гаршысыны алмаға чалышмајын, әксинә, онунла сәбирлә вә сакит данышын.
- ▶ *Јаддашы зәифләјир.* Хәстә илә данышаркән адынызы дејин. һәтта ағлына кәләни данышса да, һөрмәтлә динләјин.
- ▶ *Ајағјолуна кедә билмир.* Хәстәнин өзүнү вә ја-тағыны әлиниздән кәлдији гәдәр тәмиз сахла-јын.
- ▶ *Нәфәс алмаг чәтинләшир.* Хәстә нәфәс аланда синәсиндән чыхан хышылты, ола билсин, сәс телләринә тохунан һаванын тәсириндән јара-нан сәсдир.
- ▶ *Боғулма һаллары олур.* Хәстәнин башынын алтына јастыг гојун ки, нәфәси тыханмасын.
- ▶ *Дәринин рәнкиндә дәјишклик мүшаһидә олу-нур.* Бу чох вахт она көрә баш верир ки, бәдән ганы әсас органлара өтүрүр.

\* Мәнбә: The Metropolitan Hospice of Greater New York

Амма әһвали-руһијјәни галдыран вә онун севдији китаб вә маһнылары сечин. Әкәр әзизинизин хо-шуна кәлирсә, онун әлиндән тутун, онунла ширин-ширин данышын.

Хәстәнин јанына кимсә кәләндә она бу барәдә мәлумат верин. Бир мәнбәдә дејилир: «Беш һиссиј-јәт үзвүндән ән сон ешитмә габилијјәти өлүр. [Хәс-тә] јатмыш кими көрүнсә дә, һәр шеји чох көзәл ешидир. Буна көрә дә онун јанында ојаг вахты де-мәдијиниз сөзләри данышмајын».

Мүмкүндүрсә, бирликдә дуа един. Мүгәддәс Китабда Иса Мәсиһин давамчыларындан олан

Һавари Булусун вэ онун эмэкдашларынын башына кэлэн бир һадисэ жазылыб. Елэ бир вэзијјэт иди ки, онлар сағ галачагларына үмид етмирдилэр. Һавари бу һадисэдэн сөз ачандан сонра достларына јалвармышды ки, онлар јенэ ејни вэзијјэтэ дүшэндэ онлар үчүн һэрарэтлэ дуа етсинлэр (2 Коринфлилэрэ 1:8—11). Һәјатын чәтин анларында вэ чидди хәстәликлэр заманы һэрарәтли дуанын чох бөјүк көмәји дәјир.

### ВЭЗИЈЈЭТЛЭ БАРЫШМАҒА ЧАЛЫШЫН

Доғма адамын өлүмүнү фикирләшэндэ инсанын үрәји ган ағлајыр. Бу, тәбиидир, чүнки инсан өлмәк үчүн *јаранмајыб*, буна көрә дә биз өлүмлэ барыша билмирик (Ромалылара 5:12). Бу сәбәбдән Мүгәддәс Китабда өлүм «дүшмән» адланыр (1 Коринфлилэрэ 15:26). Буна көрә дә тәбиидир ки, доғма адамымызын өлүмү барәдә фикирләшмәк истәмирик.



Һеч кәсин көмәк әлини кери гәјтармајын

Бунунла белә, һәр шеји габагчадан фикирләшмәк хәстәнин доғмаларына горхуну азалтмаға вэ диггәти вэзијјәти јүнкүлләшдирән шейләрэ чәмләмәјэ көмәк едәчәк. Өлүмбағағы хәстәдә баш верән әламәтлэр «Һәјатын сон һәфтәләри» адлы чәрчивәдә жазылыб. Тәбии ки, ола билсин, һәр хәстәдә бу әламәтләрин һамысы олмајачаг, јахуд башга ардычыллыгла баш верәчәк. Амма бу әламәтләрин ән азы бир нечәси бүтүн хәстәләрдә олур.

Әзизинизин өлүмүндән сонра көмәк әлини узатмаға һазыр олан јахын достларла үнсијјәт етмәк фәјдалы оларды. Хәстә гоһумуна бахан инсаны вэ аилә үзвләрини әмин етмәк лазымдыр ки, онларын доғмалары әзаб чәкмир. Јараданымыз бизи әмин едир ки, «өлүләр һеч нә билмир» (Ваиз 9:5).

### АЛЛАҺ ГАЈҒЫМЫЗЫ ЧӘКИР

Биз Аллаһа һәр заман бел бағламалыјыг, тәкчә хәстә әзизимизин гајғысына галанда јох, һәмчинин онун өлүмүндән сонра кәдәр һисси бизи бүрүјәндә. Аллаһ бизә башгаларынын васитәсилә көмәк едә биләр. Онлар өз хош сөзләри вэ әмәлләри илэ бизә тәсәлли верә биләр. Дорин дејир: «Мән баша дүшдүм ки, һеч кәсин көмәк әлини кери гәјтармаг лазым дејил. Демәк олар, һамы бизә көмәк едирди. Һәјат јолдашымла мән баша дүшүрдүк ки, бу көмәк Јеһова Аллаһдандыр. Санки, О, бизә дејирди: “Мән сизин јаныныздајам, сизә бу јолла көмәк едирәм”. Јеһованын бу көмәјини һеч вахт унутмајачағам».

Доғрудан да, Јеһова Аллаһ бизим гејдимизә галыр. Јараданымыз олдуғу үчүн, бизим кәдәримизи, ағры-ачымызы дујур. О, бизә бу дәрдин гаршысында дөзүмлү олмаг үчүн көмәк етмәјэ вэ тәсәлли вермәјэ гадирдир вэ О, буну үрәкдән истәјир. Ән әсасы исә Аллаһ сөз верир ки, тезликлә өлүмү һәмишәлик јох едәчәк вэ өлүм јухусунда олан милјардларла инсаны дирилдәчәк (Јәһја 5:28, 29; Вәһј 21:3, 4). Онда һәр биримиз һавари Булус кими дејәчәјик: «Еј өлүм, һаны гәләбән? Еј өлүм, һаны нештәрин?» (1 Коринфлилэрэ 15:55). ■

# Илиас һатер

## вә онун ибрани дилиндә дәрч етдији гејри-ади Мүгәддәс Китаб


ИБРАНИЧӘ Мүгәддәс Китабы охуја биләрсиниз? Јәгин ки, јох. Чох еһтимал ки, сиз һеч ибрани дилиндә Мүгәддәс Китаб көрмәмисиниз. Һәр һалда XVI әсрдә јашамыш алим Илиас Һатер вә онун ибрани дилиндә дәрч етдији Төврат вә Инчил барәдә охумаг әлимиздә олан Мүгәддәс Јазылары даһа чох гијмәтләндирмәјә көмәк едәчәк.

Илиас Һатер 1553-чү илдә Алманијанын Полша вә Чехија Республикасы илә сәрһәдинин јахынлығында јерләшән Көрлис адлы кичик бир шәһәрдә дүңјаја көз ачыб. О, Јена шәһәриндәки Лүтеран Университетиндә шәрг дилләрини өјрәниб. Тәхминән 24 јашында Һатер Лејпсигдә ибрани дили үзрә профессор тәјин олунур. О, тәһсил саһәсиндә ислаһатлар апарыр вә Нүрнбергдә дөрд ил мүддәтиндә тәләбәләрә ибрани, јунан, латын вә алман дилләрини өјрәнмәјә имкан јарадан мәктәб тәсис едир. О дөврдә мәктәбләр вә университетләр тәләбәләр гаршысында бу чүр имканлар ачмырды.

### НӘШРИН ИНЧӘЛИЈИ

Һатер 1587-чи илдә Мүгәддәс Китабын Әһди-Әтиг (Төврат) кими танынан һиссәсини ибрани дилиндә дәрч едиб. Бу нәшр Әшија 35:8 әјәсинә әсасән, «Дерек һа-Кодеш» (мәнәсы: мүгәддәслик јолу) адландырылмышды. Шрифтин көзәллији нәшрин бүтүн элементләринин чох инчә зөвглә һазырландығыны бүрузә верирди. Амма бу нәшри дәјәрли едән әсас хүсусијјәт о иди ки, нәшр тәләбәләрин ибрани дилини өјрәнмә просесини асанлашдырырды.

Һатерин дәрч етдији бу нәшрин ефектливинин нәдән ибарәт олдуғуну баша дүшмәк үчүн



Һатерин тәрчүмә етдији ибраничә Мүгәддәс Китабын титул сәһифәси (1587)

кәлин көрәк ибрани дилини өјрәнәнләр ибраничә Төвраты охујанда һансы чәтинликләрлә гаршылашырдылар. Биринчиси, ибрани дилинин әлифбасы тамам фәргли вә онлар үчүн јад иди. Икинчиси, шәкилчиләр вә өн шәкилчиләр сөзүн көкүнү мүәјјән етмәјә мане олурду. Мисал үчүн, көтүрәк «чан» мәнәсыны верән ибраничә «нефеш» (оригиналда: נֶפֶש) сөзүнү. Һизгијал 18:4 әјәсиндә бу сөзүн гаршысында «һа» (ה) өн шәкилчиси дурур. Нәтичәдә, «һаннефеш» (חַנְנֶפֶשׁ) кими охунан мүрәккәб сөз әмәлә кәлир. Ибрани дили барәдә мәлуматы олмајан инсан «һаннефеш» сөзүнү тамамилә башга сөз кими гәбул едә биләр.

Тәләбәләринә көмәк мәгсәдилә Һатер гејри-ади јазы үслубундан истифадә етмишди — сөзүн көкүнү галын һәрфләрлә, шәкилчиләри вә





өн шәкилчиләри исә контурлу һәрфләрлә вермишди. Бу садә үсул тәләбәләрә ибрани дилини өйрәнмәжә көмәк едирди, онлар сөзүн көкүнү асанлыгла мүәјјән едә билдирдиләр. «Мүгәддәс Јазыларын гејдләрлә Јени Дүнја Тәрчүмәси»нин (инкилисчә) хашијәләриндә дә охшар үсулдан истифадә олунмушду. Транслитерасија олунан сөзләрин көкү галын шрифтлә, шәкилчиләри вә өн шәкилчиләри ади шрифтлә јазылыб. Јухарыдакы шәкилдә һатерин ибраничә Мүгәддәс Китабда истифадә етдији шрифти көстәрмәк үчүн һәмин нәшрдән һизгијал 18:4 ајәси көстәрилик. Шәкилдә һәмчинин «Гејдләрлә олан Мүгәддәс Китаб»да һәмин ајәнин хашијәсиндә ејни үсулдан истифадә олундуғуну көрә биләрсиниз. (Шәкилдә хүсуси сечилмиш һиссәләр һизгијал 18:4 ајәсиндәндир.)

### ӘҺДИ-ЧӘДИДИН ИБРАНИ НӘШРИ

Һатер һәмчинин Мүгәддәс Китабын Әһди-Чәдид (Инчил) кими танынан һиссәсини дәрч етмишдир. Бу нәшр 1599-чу илдә Нүрнбергдә ишыг үзү көрмүшдүр вә чох вахт ону Нүрнберг Полиглоту адландырырдылар. һәмин нәшрдә мәтн паралел олараг 12 дилдә верилмишди. һатер бу нәшрә

Инчилин ибрани дилиндә тәрчүмәсини дә дахил етмәк истәмишди. О демишди ки, бу тәрчүмәни әлдә етмәк үчүн бүтүн вар-дөвләтимдән кечмәжә һазырам, амма билерәм ки, ахтарышлар бир нәтичә вермәјәчәк\*. Беләчә, һатер гәрара кәлди ки, бу тәрчүмәни өзү әрсәјә кәтирсин. О, Инчили јунан дилиндән ибрани дилинә тәрчүмә етди. Бунун үчүн о, бүтүн ишләрини кәнара гојду вә бир илин ичиндә тәрчүмәни тамамлады.

Һатерин әрсәјә кәтирдији Инчилин ибраничә тәрчүмәсини нечә гијмәтләндирмәк олар? Ибрани дили үзрә алим Франс Делич 1891-чи илдә јазмышды: «Бу тәрчүмә онун ибрани дилинин дәрин биличиси олдуғуну көстәрир ки, бу да христианлар арасында надир раст кәлинән һалдыр. Бу тәрчүмәјә инди дә мүрациәт етмәјә дәјәр, чүнки алимин орада һәр дәфә чох сәрраст тәрчүмә сечиминә мүвәффәг олдуғунун шаһиди олуруг».

### ҺАТЕРИН ӘМӘЈИНИН СОНРАКЫ БӘҺРӘСИ

Һатерин тәрчүмә иши ону варландырмады. Көрүнүр, тәртиб етдији нәшрләр јахшы сатылмамышды. Амма онун әмәјинин сонралар чох бөјүк көмәји олмушду. Мисал үчүн, һатерин ибрани дилинә тәрчүмә етдији Инчил 1661-чи илдә Вилјам Робертсон, 1798-чи илдә Ричард Кадик тәрәфиндән јенидән ишләнмиш вә чап едилмишдир. һатер Инчилин орижинал јунан мәтнини тәрчүмә едәркән Төвратдан ситат кәтирилән вә ја онун гәнаәтинчә Јеһова Аллаһа истинад едилдији ајәләрдә «Кириос» (Рәбб) вә «Теос» (Аллаһ) сөзләринин јеринә Јеһова (יהוה, JhVh) адыны јазмышды. Бу, чох диггәтәләјиг мөгәмдыр, чүнки Инчил тәрчүмәләринин чохунда Аллаһын ады јазылмадығы һалда һатерин тәрчүмәси Инчилдә Аллаһын адынын бәрпасынын әсаслы олдуғуна даһа бир дәлилдир.

Үмид едирик, нөвбәти дәфә Инчилдә Аллаһын Јеһова адыны көрәндә Илиас һатерин чәкдији зәһмәти вә онун әрсәјә кәтирдији Мүгәддәс Китаб нәшрләрини хатырлајачагыныз. ■

\* Еһтимал олунур ки, һатерә гәдәр алимләр Инчили ибрани дилинә тәрчүмә етмишдиләр. Онлардан бири Бизанс раһибі Симон Атуманос (тәхминән 1360-чы илдә), диқәри исә алман алими Освалд Шрекенфухс (тәхминән 1565-чи илдә) олуб. Бу тәрчүмәләр неч вахт дәрч олунмајыб вә күнүмүзә кәлиб чыхмајыб.



Аллаһын мүгәддәс Јеһова адынын ибрани һәрфләри илә верилмиш тетраграмматону (ибрани сөзләри сағдан сола охунур)

## Ибрани әлифбасынын ән **кичик** һәрфи

Доғруданмы, Аллаһын вердији бүтүн вәдләр бир күн керчәк олачаг? Иса Мәсиһ буна әмин иди вә онун тәлимләри инсанларда иман һасил едирди. Мисал олараг кәлин онун Дағусту везиндә дедији бир фикрә нәзәр салаг: «Чүнки сизә доғрусуну дејирәм: Көј вә јер кечиб кетмәдән, һәр шеј ичра олмадан, Ганундан ән кичик бир һәрф вә ја нөгтә белә јох олмајачагдыр» (Мәтта 5:18, Инчил, 1996).

Аллаһын мүгәддәс ады олан Јеһова адынын тетраграмматонунун, јәни бу ады билдирән дөрд ибрани һәрфинин биринчи һәрфи «јуд» (י) ибрани әлифбасынын ән кичик һәрфидир\*. Төвратын көчүрүчүләри вә фәрисиләр орадакы сөзләр вә һәрфләрлә јанашы нөгтәјә белә чидди јанашырдылар.

Иса Мәсиһ демәк истәјирди ки, јери кәлсә, јер вә көј јох олар, амма Ганундан ән кичик мәгам белә јеринә јетмәмиш галмаз. Диггәт јетирин ки,

\* Јунан әлифбасынын исә ән кичик һәрфи «иота»дыр вә чох күман ки, ибрани «јуд» (י) һәрфи илә ејни һәрфдир. Муса пејғәмбәрә верилән ганун ибрани дилиндә јазылмыш вә Иса Мәсиһин дөврүнә бу дилдә кәлиб чыхмышды. Одур ки, Иса Мәсиһ «нөгтә» дејәндә, бөјүк еһтималла ибрани һәрфи «јуд»у нәзәрдә тутурду.

Мүгәддәс Китабда Аллаһын көјү вә јери әбәдлик бина етдији дејилир (Зәбур 78:69). Бу тәсирли сөзләр сүбут едир ки, Аллаһын ганунундакы ән хырда мәгамлар белә, мүтләг јеринә јетәчәк.

Јеһова Өз Кәламындакы хырда мәгамлара белә чох чидди јанашыр. Мисал олараг, кәлин Онун иһраиллиләрә вердији бир гануну нәзәрдән кечирәк. Иһраиллиләрә бујрулмушду ки, Пасха гузусунун бир сүмүјүнү белә сындырма сынлар (Чыхыш 12:46). Ола билсин, бу, хырда мәгамдыр. Бәс көрәсән, иһраиллиләр баша дүшүрдүләр нәјә көрә гузунун сүмүјүнү сындырма малыдырлар? Чох еһтимал ки, јох. Амма Јеһова билирди нәјә көрә бу гануну вермишди. Бу, кәләчәјә ишарә иди: Иса Мәсиһи ишкәнчә дирәјиндә едам едәндә онун бир сүмүјү белә сынмајачагды (Зәбур 34:20; Јәһја 19:31—33, 36).

Иса Мәсиһин бу көзәл сөзләриндән биз өзүмзә нә көтүрә биләрик? Биз дә әмин ола биләрик ки, Јеһова Аллаһын бүтүн вәдләри ән хырда деталларына кими чин олачаг. Көрүн ибрани әлифбасынын ән кичик һәрфи инсана нечә күчлү әминлик верир! ■

# ЖЕР ҮЗҮНДӘ ЧӘННӘТ

## Хәјалдыр, јохса реал?

Чәннәт! Журналда вә телевизорда көзәл бир мән-зәрә көрәндә адамын үрәјиндән кечир ки, кедиб бу «чәннәт» кушәдә динчәлиб бүтүн дәрдини, сәрини унутсун. Амма баша дүшүрүк ки, бунунла һәјатын реаллығындан гача билмәрик, кери гајы-данда јенә проблемләрлә үз-үзә дурачағыг.

Бунунла белә чәннәт арзусу бизи өзүнә чәлб едир. Амма инсанда белә бир суал да јараныр: «Бәлкә, бу, садәчә, хүлјадыр? Әкәр хүлјадырса, нәјә көрә инсаны бу гәдәр чәлб едир? Бәс чәннәт арзусу нә вахтса, реал ола биләр?»

### ТАРИХИ АШЫБ КӘЛӘН ЧӘННӘТ МӘВҺУМУ

Әсрләрди чәннәт мәвһуму инсанлары мараглан-дырыр. Чохларында бу мараға сәбәб Мүгәддәс Китабын «шәргдә, Әдәндә бир бағ» барәдә сөз ачмасы олмушдур. Көрәсән, бу бағда нә олуб ки, о, инсанлары бу гәдәр чәлб едир? Мүгәддәс Китаб ајәләринин бириндә јазылыб: «Јеһова Аллах јердә көзәл көрүнүшлү вә јемәли мејвәләри олан чүрбәчүр ағачлар... битирди». Әдән бағы чох көзәл вә сәфалы јер олуб. Бу бағда ән чох диггәт чәкән бағын ортасындакы «һәјат ағачы» иди (Јарадылыш 2:8, 9).

Мүгәддәс Китабын «Јарадылыш» бөлмәсиндә Әдәндән дөрд чајын ахдығы јазылыб. Чајлардан икиси, Дәчлә (јахуд Хиддекел) вә Фәрат бу күн дә мөвчуддур (Јарадылыш 2:10—14; нашијә). Бу чајлар гәдим Фарс империясынын бир һиссәси олан Ирагын әразисиндән кечиб Иран көрфәзинә төкүлүр.

Көрүнүр, јер үзүндә чәннәтин олмасы фикри Иранын мәдәни ирсиндә мүһүм јер тутур. Филаделфија инчәсәнәт музејиндә (АБШ, Пенсилванија) сахланылан XVI әсрә аид Иран халчасынын үзәриндә ичәрисиндә ағачлар вә күлләр битән һасарлы бағ әкс олунуб. Фарс дилиндә «һасарлы бағ» ифадәси һәм дә чәннәт мәнәсыны дашыјыр. Халчанын үзәриндәки тәсвир Мүгәддәс Китабда ады чәкилән көзәл вә фүсункар Әдән бағынын әксидир.

Көрүндүјү кими, чәннәтлә бағлы әһвалатлар бир чох дилләрдә вә халгларда дилдән-дилә долашыр. Инсанлар дүнјаја јајылдыгча чәннәтин әсл һекајәси һәр әразинин инанч вә әфсанәләринин тәсири алтында дәјишликјә уфрамышдыр.

### ЧӘННӘТ СОРАҒЫНДА

Бәзи сәјаһәтчиләр итирилмиш чәннәти тапдыгларыны иддиа етмишдиләр. Мәсәлән, Британијалы кенерал Чарлс Гордон 1881-чи илдә Сејшел Адаларыны зијарәт едәндә Валлеј де Маи горуғунун көзәллијиндән һејран олараг оранын әсл Әдән бағы олдуғуну демишди. XV әсрдә јашамыш италијалы сәјјаһ Христофор Колумб Еспанјола адасына (һазырда Доминикан Республикасы вә Һаитијә бөлүнүб) енәндә бир анлыг Әдән бағыны тапдығыны дүшүнмүшдү.

«Чәннәтин хәритәси» адлы мүасир тарих китабында 190-дан чох гәдими хәритә барәдә әтрафлы мәлумат јер алыб («Mapping Paradise»). Бу хәритәләрин чохунда Адәм вә Һәвва Әдән бағында тәсвир олунуб. Хәритәләрин арасында XIII әсрә аид гејри-ади бир әлјазманын («Beatus of Liébana») сурәти вар. Әлјазманын јухарысында балача бир чәрчивә чәкилиб, чәрчивәнин мәркәзиндә исә чәннәт тәсвир олунуб. Чәннәтдән Дәчлә, Фәрат, Пишон вә Кеон адлы дөрд чај ајрылыр. Чајларын һәр бири чәрчивәнин дөрд күнчүнә сары ахыр. Еһтимал олунур ки, бу тәсвир Христианлығын дүнјанын дөрд бир јанына јајылмасыны тәмсил едир. Бу чүр тәсвирләр көстәрир ки, чәннәт бағынын дәгиг јери мәлум олмаса да, чәннәт арзусу инсанлары һәлә дә чәлб едирди.

«Итирилмиш чәннәт» поемасынын мүәллифи, XVII әсрдә јашамыш инкилис шаири Чон Милтон бу поеманы Мүгәддәс Китабда Адәмин күнаһыны вә Әдәндән говулмасыны тәсвир едән һадисәнин әсасында јазмышдыр. Поемада шаир кәләчәкдә инсанларын јер үзүндә јенидән әбәди јашајачағыны вурғулајараг демишди: «Чәннәтә чевриләр





1881-чи илдэ Праслен адасыны (Сейшел Адалары) зижарэт едэн кенерал Гордон ораны эсл Эдэн бағы адландырмашды

бүтүн Јер үзү». Сонралар Милтон бу поеманын давамы олан «Гайтарылмыш чэннэт» поемасыны гэлэмэ алмышды.

### ФЭРГЛИ МУНАСИБЭТ

Итирилмиш чэннэт идејасы бәшәр тарихинин һәр дөврүндә мһүм әһәмијјәт дашыыб. Бәс онда нәјә көрә күнүмүздә бу мөвзудан гачынырлар? Әсасән она көрә ки, «Чәннәтин хәритәси» китабында гејд олундуғу кими «илаһијјатчылар чәннәтин һарада јерләшмәси мәсәләсини арашдырмагдан бирдәфәлик ваз кечибләр».

Христианларын әксәријјәтинә ашыланыр ки, онларын нәһәјәтдә говушачаглары мәкан јер үзүндәки чәннәт јох, көјләрди. Мүгәддәс Китабын Зәбур 37:29 әјәсиндә исә Аллах белә бујурур: «Саләһләр јерә саһиб олачаг, орада әбәди јашајачаглар». Јашадығымыз бу дүнјанын ачыначаглы вәзијјәтинә нәзәр саланда адамда суал јараныр: «Ола биләрми ки, бу әјәдәки сөзләр нә вахтса чин олсун?»\*

### БҮТҮН ДҮНЈА ЧӘННӘТӘ ДӨНӘЧӘК

Эдән бағыны јарадан Јеһова Аллах сөз верир ки, дүнјаны јенидән чәннәтә дөндәрәчәк. Иса Мәсиһин давамчыларына нүмунә үчүн вердији дуада белә сөзләр вар: «Гөј Падшаһлығын кәлсин. Гөј Сә-

\* Гејд едәк ки, Гуранын «әл-Әнбија» [Пејгәмбәрләр] сурәсинин (105-чи сурә) 21-чи әјәсиндә дејилир: «Торпаға јалныз Мәним саләһ бәндәләримин дахил олачағыны јазмышдыг».

нин ирадән көјдә олдуғу кими, јердә дә јеринә јетсин» (Мәтта 6:10). Бу падшаһлыг, јәни Аллахын көјдә гурдуғу һөкүмәт Иса Мәсиһин васитәсилә дүнја һөкүмәтләрини дағыдачаг вә јер үзүнү өзү идәрә едәчәк (Дәнјал 2:44). Бу һөкүмәт Аллахын нијјәтини јеринә јетирәрәк бүтүн дүнјада чәннәт шәраити јарадачаг.

Аллаһ-Тааланын елчиләриндән бири олан Әшија пејгәмбәр Аллахын илһамы илә кәләчәк чәннәти, бу күн һәјаты ачы зәһәрә дөндәрән проблемләрин олмајачағы дүнјаны тәсвир етмишди (Әшија 11:6—9; 35:5—7; 65:21—23). Зәһмәт олмаса, бир нечә дәгигә вахт ајырыб јухарыда кәтирилән әјәләри Мүгәддәс Китабдан\* охујун. Бу әјәләр Аллахын итаәткар инсанлар үчүн һазырладығы чәннәт һәјатына иманынызы артырачаг. Бу итаәткар инсанлар Адәмин итирдији немәтләри, јәни чәннәт һәјатыны вә Аллахын ризасыны газачаглар (Вәһј 21:3).

Бәс биз нечә әмин ола биләрик ки, јер үзүндә чәннәт һәјаты хәјал дејил, реалдыр? Буну Мүгәддәс Китабын бир әјәси тәсдиг едир: «Көјләр Јеһованындыр, јери исә бәшәр оғулларына вериб». Бу вәди «һеч вахт јалан данышмајан Аллах» вериб (Зәбур 115:16; Титуса 1:2). Мүгәддәс Китаб бизә кәләчәјә көзәл үмид бәхш едир — дүнја әбәдилик чәннәт олачаг! ■

\* Мүгәддәс Китабы [jw.org/az-cyrl](http://jw.org/az-cyrl) сајтындан охуја вә јүкләјә биләрсиниз.

Сизчә, Мүгәддәс Китаб гаҗғыларымызы јүнкүлләшдирә биләр?

Бу барәдә нә дејәрдиниз?

- ▶ Бәли
- ▶ Хејр
- ▶ Ола билсин

Мүгәддәс Китабда дејилир:

«Бүтүн гаҗғыларынызы [Аллаһын] үзәринә гојун, чүнки О, гаҗғынызы чәкир» (1 Бутрус 5:7). Мүгәддәс Китаб бизи әмин едир ки, Аллаһ гаҗғыларымызы јүнкүлләшдирмәјә гадирдир.

Мүгәддәс Китабда даһа нә дејилир?

- ▶ Биз дуада Аллаһын сүлһүнү диләсәк, раһатлыг тапарыг (Филиппиләрә 4:6, 7).
- ▶ Мүгәддәс Китабы охумагла да нараһатчылығымызы азалда биләрик (Мәтта 11:28—30).

Елә бир вахт олачагмы ки, һәјат гаҗғысыз олсун?

Бәзи инсанлар инаныр ки,

һәјат гаҗғысыз ола билмәз, кимиси исә инсанын јалһыз өләндән сонра раһат јашајачағыны дүшүнүр.

Сиз бу барәдә нә дејәрдиниз?

Мүгәддәс Китабда нә дејилир?

Аллаһ нараһатчылыг јарадан проблемләри дүнјадан јох едәчәк. «Артыг өлүм олмајачаг. Нә дәрд, нә фәрјад, нә дә ағры олмајачаг» (Вәһј 21:4).

Мүгәддәс Китабда даһа нә дејилир?

- ▶ Кәләчәкдә дүнјаны Аллаһын гурдуғу һөкүмәт идарә едәчәк. Онда инсанлар динч вә әмин-аман јашајачаг (Әшија 32:18).
- ▶ Инсанлары үзән гаҗғылар вә проблемләр ундулачаг (Әшија 65:17).



Дүнјаны Аллаһын һөкүмәти идарә едәндә инсанлар «әмин-аманлығын боллуғундан һәзз алачаглар» (Зәбур 37:11).



Зәһмәт олмаса, мәнә  
«Мүгәддәс Китаб тәлимләри»  
китабынын бир нүсхәсини кәндәрин  
Әлавә мәлумат алмаг үчүн Јеһованын  
Шаһидләри тәрәфиндән дәрч олунан  
бу китабын 3-чү фәслинә бахын.  
Һәмчинин [www.jw.org/az-cyrl](http://www.jw.org/az-cyrl) сајтына  
бахын

ДИЛ \_\_\_\_\_

АД \_\_\_\_\_

ҮНВАН \_\_\_\_\_

\_\_\_\_\_

Почт үнванымыз үчүн 2-чи сәһифәјә бахын



Журналын бу вә  
әввәлки сајларыны  
пулсуз јүкләјин

Онлајн Мүгәддәс  
Китаб тәхминән  
130 дилдә әлчатандыр

[www.jw.org/az-cyrl](http://www.jw.org/az-cyrl)  
сајтына дахил олун  
вә ја коду скан едир

